

an>

Title: Regarding need to expedite construction of bypass road in Garhwa city, Jharkhand.

श्री विएणु दयाल राम (पलामू): आज से 25 वषों पूर्व गढ़वा जिला बना था। परन्तु आज तक गढ़वा शहर के लिए बाइपास का निर्माण नहीं हो पाया है, परिणामस्वरूप गढ़वा शहर से होकर गुजरना किसी भी वाहन चालक के लिए जोखिम भरा होता है, बाइपास नहीं होने के कारण एक तरफ जहाँ तकरीबन दो कि.मी. के गढ़वा शहर से गुजरने के लिए घंटों समय लगता है, वहीं मुख्य मार्ग पर भारी वाहनों की भीड़ के कारण दुर्घटना की आशंका भी बनी रहती है। उल्लेखनीय है कि गढ़वा शहर उत्तर प्रदेश, बिहार व छत्तीसगढ़ तीन राज्यों की सीमा से लगा हुआ जिला है।

गढ़वा शहर से गुजरने वाला पड़वा-मुड़ीसेमर मार्ग एन.एच.-75 में आता है। वहीं गढ़वा से रंका होते हुए अंबिकापुर जाने वाला मार्ग एन.एच.-343 पड़ता है। इसके कारण जिला मुख्यालय से होकर इन तीनों राज्यों की यात्री बसें व मालवाहक गाड़ियाँ भी काफी संख्या में गुजरती रहती हैं। गढ़वा शहर के बीच सड़क काफी संकीर्ण होने के कारण इन वाहनों के गुजरते के दौरान अस्त-व्यस्त स्थिति बन जाती है। इसके कारण गढ़वा शहर को पार करना बाहर की गाड़ियों के लिए समस्या हो जाती है। कभी-कभी उन्हें घंटों जाम में फंसना पड़ता है। वहीं स्थानीय लोगों को भी सड़क पर चलना मुश्किल हो जाता है। साथ ही शहर के दोनों किनारे स्थित व्यवसायिक प्रतिष्ठानों एवं आवासों के लोगों को भी काफी परेशानी झेलनी पड़ती है। गढ़वा जिला बनने के बाद से ही शहर के लिए बाइपास के लिए मांग होती रही है। लेकिन आज तक बाइपास का निर्माण तो दूर, अभी तक इसके लिए सर्वे का कार्य भी पूरा नहीं किया जा सका है। इसका डीपीआर बनाने का कार्य एमएम मालवीय कंपनी कर रही है। जिसने अभी तक लाइनिंग और सर्वे को काम पूरा नहीं किया है। इस संदर्भ में मैं एनएचएआई के क्षेत्रीय अधिकारी से भी दो बार मुलाकात कर चुका हूँ। परन्तु स्थिति में कोई खास परिवर्तन नहीं हुआ है। जनहित में बाइपास का अतिशीघ्र निर्माण पूरा होना बेहद आवश्यक हो चुका है।

अतः मैं माननीय राष्ट्रीय राजमार्ग मंत्री जी से अनुरोध करता हूँ कि गढ़वा बाइपास का निर्माण कार्य शीघ्र पूरा कराने का कष्ट करें।